

شفیق الرحمن (سلانوالی)

نقوش حضرت امیر شریعتؒ

بہتہد لوگ مر نہیں سکتے، وہ فقط راستہ بدلتے ہیں۔!

انکے نقش قدم سے صدیوں تک منزلوں کے چراغ جلتے ہیں

وہ لوگ جو ہماری عقیدتوں اور محبتوں کا مرکز ہوتے ہیں اس کا اظہار کیسے کریں۔ جذبات میں الفاظ نہیں۔ جن کا خمران کا فخر ہو۔ جو علم و عمل کے بادشاہ ہوں۔ ان کے نقش کف پانچ مجھ جیسے کم و خسر کی رسائی کیونکر ہو سکتی ہے۔ جن کی نہ علمی گہرائی ناپی جا سکتی ہے نہ تقویٰ کی بلندی کو چھوا جا سکتا ہے۔ نہ ان کی سیاسی بصیرت کا اندازہ ہو سکتا ہے جو ایسی نابندہ روزگار ہستی ہوں جہاں ہمارا فکر، ہماری عقل ساتھ چھوڑ جائے۔ ایک ہی راستہ ہے کہ صاحبِ نظر لوگوں کی نظر سے ان کی شخصیت و عظمت کی کچھ جھلک ہم دیکھ لیں۔

محسن احرار ابن امیر شریعت حضرت سید عطاء الحسن بخاریؒ "امیر شریعت نمبر" میں آپ کی قرآن فہمی کے بارے میں لکھتے ہیں۔ ان کے ذہن کو دو جگہ سے روشنی ملی۔ دورانِ تعلیم حضرت مولانا نور احمد اسلمی سے دوسرے دور میں شاد عبدالقادر دہلویؒ کے شہرہ آفاق ترجمہ سے۔ جسے آپ نے مدتِ العمر ساتھ رکھا اور جیل کی زندگی میں بھی اس سے استفادہ کرتے رہے۔ ایک جگہ خود فرمایا کہ "اللہ السمیع" کے معنی میں مجھے تردد رہا۔ کہ "اللہ بے نیاز ہے"۔ بس یونسی دل کو تسکین نہ ہوتی۔ جیل ہی کا واقعہ ہے کہ شاد عبدالقادر دہلویؒ کا مترجم قرآن شریف دیکھو رہے تھے اچانک اس کا خیال آیا۔ دیکھیں شاد صاحب کیا لکھتے ہیں۔ وہ جگہ نکالی تو حضرت نے ترجمہ فرمایا۔ "اللہ زار دار ہے"۔ شاد جی فرماتے ہیں میں کبھی اسے تراویح پڑھوں۔ کبھی کچھ۔ آخر کار اپنے جیل ہی کے ایک ساتھی پنڈت نیکی رام شرما کے پاس گیا جو بہت فاضل تھا۔ اس سے پوچھا کہ یہ لفظ کیا ہے وہ دیکھتے ہی جھومنے لگا اور واہ، واہ کے نعرے بلند کرنے شروع کر دیے۔ میں نے چند لمحے انتظار کے بعد کہا کیا عجب آدمی ہے۔ میں انتظار میں ہوں اور آپ اپنے ہی آپ لظنت لے رہے ہیں۔ مجھے بھی تو علم ہو کیا معنی ہے۔ اس کے بعد اس نے بتایا کہ یہ سنسکرت کا لفظ ہے "زار دار" اور یہ اس ذات پر بولا جاتا ہے "جس کا کام کسی بن نہ اڑے اور جس بن کسی کا کام نہ بنے"۔ فرمایا تب مجھے تسکین ہوئی۔ اور یوں مسموس ہوا جیسے کوئی گمشدہ ستار مل گئی ہو۔ پھر میں نے اس پر کسی کسی گھنٹے بیان کیا۔ آگے چل کر شاد جی لکھتے ہیں کہ ایک دفعہ آپ کے گھر پر بہت سے علماء جمع تھے ان میں سے بے تکلف ساتھی صرف اسنادی مولانا خیر محمد تھے۔ شاد جی نے حسبِ عادت اکابر کا ذکر چھیڑ دیا جو بہت دیر تک جاری رہا۔ آخر میں شاد جی نے کہا سبحان اللہ کیسا اچھا وقت گزرا۔ کیسے اچھے تذکرے تھے کہ وقت کا خیال نہیں گزرا۔ جن کا تذکرہ ہوتا رہا ہے اللہ تعالیٰ محشر میں ان ہی کے ساتھ اٹھائے۔ آمین۔ اور یہ آیت "و توفناح الاربار" پڑھ کر سب سے اس کے معنی پوچھے۔ سب نے عام معنی کیے۔ "کہ موت دے ہمیں نیکیوں کے ساتھ"۔ شاد

جی نے فرمایا کچھ اور۔ سب نے سکوت اختیار کیا آپ نے فرمایا (پنجابی میں) ”پوری پاساڑی نال نیکان دے“۔ ہر طرف سبحان اللہ۔ سبحان اللہ کے آوازے آنے لگے۔ مولانا خیر محمد نے فرمایا ماشاء اللہ۔ شاد جی یہ آپ ہی کا حصہ ہے۔ اور آپ نے بالکل لفظی، لغوی اور اسم مطافقی معنی بیان فرمائیں ہیں۔ پھر دیر تک تمام حظ اندوز ہوتے رہے۔ ان کی زبان دانی کے بارے میں باہم میواتی ”امیر شریعت نمبر“ میں لکھتے ہیں ایک روز میں نے شاد جی سے پوچھا آپ نے اتنی پر زور اور شگفتہ اردو کہاں سے سیکھی۔ آپ نے کہا کہ آپ لوگ شاید ہمیں (پنجابی دھگہ) سمجھتے ہیں۔ آپ مولانا ظفر علی خان سے یہ سوال کیوں نہیں کرتے۔ پھر شفقت سے فرمانے لگے آپ اردو کے کلاسیکل شاعر ”شاد عظیم آبادی“ کو جانتے ہیں میں نے کہا اچھی طرح۔ انہوں نے فرمایا جب شاد صاحب کو اردو کے کسی محاورہ یا لفظ کے بارے میں شک ہوتا تھا تو وہ ایک راتوں سے اس سلسلہ میں استفسار کرتے تھے وہ خاتون کون تھی؟ وہ میری نانی تھیں۔ چنانچہ اردو ہماری گھنٹی میں پڑی ہے۔ آپ نے ۲۵ مارچ ۱۹۲۱ء کو مسجد خیر دین میں تقریر کی۔ اس پر مقدمہ چلا۔ تین سال تین ماہ حبس سنائی کی سزا سنائی گئی۔ فرمایا خدا کا شکر ہے میرا ایمان قومی ہے کوئی دنیاوی طاقت سوائے میرے معبود حقیقی کے میرے ایمان پر غلبہ نہیں پاسکتی۔

۱۹۲۱ء میں عدالت نے بغاوت یعنی ۱۲۴ (الف) تعزیرات ہند کا جرم عائد کیا۔ اس کے جواب میں آپ نے فرمایا بہت اچھا جو جی چاہے لیجئے۔ میں وہی کروں گا جو میرا خدا اور رسول صلی اللہ علیہ وسلم حکم دیتے ہیں۔ جب حضرت شاد جی ٹرین میں سوار ہو کر لاہور کی طرف چلے ہر اسٹیشن پر ہجوم ہوجاتا تھا آپ ہر ایک سے کٹا دے روی اور تبسم سے گفتگو فرماتے تھے۔ سب کو یہ نصیحت کرتے کہ کام کرو مجھے دیکھ کر کیا کرو گے۔ ایک شخص نے قرآن کریم کی طرف اشارہ کر کے پوچھا یہ کیا ہے؟ آپ نے فرمایا یہ مجھے قید کرانے والا مقدس وارنٹ ہے۔ میں اس کے پڑھنے میں قید ہوا ہوں اس کے ایک لفظ کی خلاف ورزی نہیں کر سکتا۔ ہاں اس کیلئے جیل جاسکتا ہوں۔ اور جا رہا ہوں وہاں مجھے اس کے پڑھنے کا موقع مل جائے گا۔

”مقدمہ ثانیہ“۔ ۱۹۳۴ء میں نذیر قادیا نے کہا تھا اگر میں کانفرنس میں شریک ہوتا تو بخاری کو وہیں گولی مار دیتا۔ یہ کانفرنس آپ نے قادیان میں کی۔ اور مرزا بیت کے خلاف علم بلند کیا۔ مسٹر جی ڈی کھوسلا سٹیشن جج گورداس پور کی عدالت میں کیس چلا۔ مرزا بشیر کو بھی عدالت میں لایا گیا۔ اس تقریر کے کچھ حصے قلب بند کرتا ہوں۔ فرعون نے تخت اٹھا جا رہا ہے انشاء اللہ یہ تخت نہیں رہے گا۔ وہ نبی کا بیٹا ہے۔ میں نبی صلی اللہ علیہ وسلم کا نواسہ ہوں۔ وہ آئے تم سب چپ بیٹھ جاؤ وہ مجھ سے اردو، پنجابی، فارسی ہر معاملے میں بحث کرے یہ جھگڑا آج ہی ختم ہو جائیگا۔ وہ پردے سے باہر آئے۔ نصاب اٹھائے کشتی لڑے۔ مولانا علی کے جوہر دیکھے وہ ہر رنگ میں آئے۔ وہ موٹر میں بیٹھ کر آئے میں ننگے پاؤں آتا ہوں۔ وہ ریشم پہن کر آئے۔ میٹس کھدر پہن کر آتا ہوں۔ وہ مزعفر باب یا قوتیاں اور پلومر کیٹونک اپنے ابا کی سنت کے مطابق کھا کر آئے۔ میں اپنے نانا کی سنت کے مطابق جو کی روٹی کھا کر آتا ہوں۔ یہ ہمارا مقابلہ کیسے کر سکتے ہیں۔ یہ برطانیہ کے دم کٹے کتے

ہیں۔ وہ خوشامد اور برطانیہ کے بوٹ صاف کرتا ہے۔ میں تکبر سے نہیں کھتا بلکہ خدا کی قسم کھا کر کہتا ہوں کہ مجھے اکیلا چھوڑ دو۔ پھر بشیر کے اور میرے ہاتھ دیکھو۔ میں کہتا ہوں کہ اپنی ہوش میں آؤ تمہاری طاقت اتنی بھی نہیں جتنی پیشاب کی جھاگ ہوتی ہے۔ جو پانچویں جماعت میں فیل ہو جائے وہ نبی ہی جاتا ہے۔ اور مسیح کی ہیروئنوں تم سے کسی کا گلاؤ نہیں ہوا۔ جس سے اب پالا پڑا ہے یہ مجلس احرار اسلام ہے۔ اس نے تم کو کھڑے نگرے کر دیا ہے۔ اور مرزا نیوں اپنی نبوت کا نقشہ دیکھو۔ اگر تم نے نبوت کا دعویٰ کیا تھا تو نبوت کی شان تو رکھتے اور انگریزوں کے کتے نہ بنے۔ موضع پیر نازی ضلع گجرات میں حضرت شاد جی تشریف لائے۔ ابو موسیٰ الشیشی پر اترے۔ وہاں تقرر کیلئے مہمور کیا یہ وہ وقت تھا جب سر سکندر حیات لیڈر یونینسٹ پارٹی نے حضرت کی مقبول نام شخصیت سے مدعو ہو کر ختم کرنے کا منصوبہ تیار کیا اور اپنے دور کے خوشامدی سپر نٹنڈنٹس کو خفیہ خطوط لکھ کر ہدایت کی کہ جب شاد جی آپ کے ضلع میں تقرر کے لئے آئیں تو چالاک اور ہوشیار رپورٹر تقرر نوٹ کرے۔ اور خالی جگہ چھوڑنا چلا جائے تاکہ بعد میں حسب خواہش عبارت درج کی جا سکے۔ جس سے قتل عمدن کھلی بغاوت اور فساد خون ریزی کی فسطحی و طیرہ ہو سکے۔ اس مقدمہ ثلاثہ کے گواہ استغاثہ سرکاری رپورٹر مسٹر لدبارام تھے۔ حضرت شاد جی جیل دیوانی سے نکل کر سب جیل جا رہے تھے۔ سب لوگوں نے جو آئے ہوئے تھے سلام پیش کیا۔ لدبارام پولیس رپورٹر نے بھی سلام عرض کیا۔ شیخ عبدالملک نے کہا کہ شاد جی یہ آپ کی تقرر نوٹ کرنے والا رپورٹر ہے۔ حضرت شاد جی نے لدبارام کی طرف سر سے پاؤں تک دیکھ کر کہا۔ لدبارام ایک اور عدالت بھی قائم ہوگی۔ اس میں سچ اور جھوٹ کھل کر سامنے آجائے گا۔ وہ خدا کی عدالت ہوگی۔ ہمیں اس کی پیشی کا بھی خیال رکھنا چاہیے یہ کھاتے خرا کر آپ پہلے گئے۔ لدبارام کے دل پر یہ الفاظ بجلی بن کر گرے۔ اسے تاب نہ رہی کمپنی باغ جا کر رویا۔ جب طبیعت چلی ہوئی تو اس کی کایا پیٹ چکی تھی۔ آگے کی تفصیل صاحب علم حضرات "مقدمات امیر شریعت" مآتبہ سید ابوذر بخاری کا مطالعہ کریں۔ سید مقبول شاد جو ان دنوں بیہوش کا نشیمن تھا۔ نے کہا جب میں ہائیکورٹ میں شاد جی کے خلاف شہادت دینے گیا تو لاہور میں سپر نٹنڈنٹ سی۔ آئی ڈی نے مجھے خاص طور پر ہدایت کی۔ دوران شہادت سید صاحب سے آگے نہ لانا اگر آگے مل گئی تو شہادت نہ دے سکے۔ اس لیے شہادت دیتے وقت اپنے پاؤں کے ناخنوں پر نظر رکھنا۔ تاکید ہے۔ یہ واقعہ حضرت شاد جی کی محبوب و مقناطیسی شخصیت اور ایمانی عظمت کی ایک ادنیٰ مثال ہے۔ آفا شورش کا شمیر ہی اپنی کتاب "سورج سید عطاء اللہ شاہ بخاری" میں رقمطراز ہیں۔ حقیقت یہ ہے کہ شاد جی اردو زبان کے سب سے بڑے خطیب تھے۔ ایک دن ان سے سرو نیسن چرچل کی خطابت کا ذکر چھڑ گیا۔ اظہر صاحب نے اس کی خطابت کے متعلق بہت سی چیزیں بیان کیں۔ کہنے لگے چرچل عموماً لکھی ہوئی تقریر کرتے تھے اور انگریزی میں ملکہ خاص حاصل تھا۔ ان کی خطیبانہ شہرت کا سبب انگریزی کا غلبہ تھا۔ اس لیے چرچل کا نام موجود ہے۔ اردو اس کے برعکس محدود ہے۔ جس

بر عظیم میں بولی جاتی ہے وہاں بھی ایک زبان نہیں۔ کسی زبانوں میں سے ایک زبان ہے۔ اردو عالمی زبان ہوتی تو شاد جی دنیا کے سب سے بڑے اور منفرد و یگانہ خطیب تسلیم کیے جاتے۔ اظہر صاحب نے کہا کہ چرچل بلحاظ خطابت شاد جی کے مقابلہ میں کچھ نہیں تھا۔ الفاظ شاد جی کے سامنے دست بستہ کھڑے ہوتے کہ وہ انہیں کب استعمال کرتے ہیں۔ وہ بڑے سے بڑے مجمع کو اکائی میں ڈھال کر شکر کر لیتے۔ ان کے ماں الفاظ خانہ زاد کی حیثیت سے موجود رہتے اور وہ ان سے موقع محل مناسبت سے اس طرح کام لیتے کہ بقول نہیں

دعا دے مجھے اسے زمینِ سخن

کہ میں نے تجھے آسمان کر دیا

ان کی زبان پر چڑھ کر سینکڑوں مسوخ و متبدل الفاظ شائستہ و حسین ہو گئے اور سماعت میں جھولنے لگے۔ اکثر پنجابی الفاظ اور پنجابی دوہے جو کھلندڑوں کے مزاج کا حصہ تھے ان کی بدولت بالا ہو گئے۔ ان کی زبان پر آکر ان کا شرف بڑھ گیا۔ مولانا ابوالکلام آزاد نے راقم (شورش کاشمیری) سے گفتگو کرتے ہوئے فرمایا شاد جی تہ اردو میں وہی مقام ہے جو اردو شاعری میں میر انیس کا درجہ ہے۔ مولانا محمد علی جوہر نے شاد جی سے کہا تھا کہ آپ لوگوں کو مرغ و بریانی کھلائیں گے تو سمار اساک و ستو کون پوچھے گا۔ مولانا ظفر علی خان فرماتے تھے کہ اردو میں شاد جی سے بڑا خطیب پیدا نہیں ہوا اور آئندہ بھی کسی نسلیں ایسا خطیب پیدا نہیں کر سکیں گی۔ وہ ان شوکت علی مرحوم کا ارشاد تھا کہ شاد جی ہوتے نہیں مولیٰ رولتے ہیں انکا وجود چشمہ ساقی ہے۔ سر شہدائے نشر نے کہا تھا شاد جی بنے خطابت میں انالمتی کی بنیاد رکھی ہے۔ وہ بیک وقت سر و سخن اور دار و سخن سے خطیب ہیں۔ آگے چل کر آغا صاحب ماسما جی کا تاریخی جملہ نقل کرتے ہیں۔ شاد جی آج میں جو دشمنوں کے قہقہے پھونکتی اور دوستوں کے چولے جلاتی ہے۔ وہ ہواؤں کو روک کر اس سے روانی اور سمندر کو ٹھہرا کر اس سے طغیانی لیتے ہیں۔

آغا صاحب اپنی کتاب "ابوالکلام آزاد" میں لکھتے ہیں شاد جی ہندوستانی مسلمانوں کی دیرینہ آبادی میں قدرت کا عطیہ تھے۔ وہ خود ایک عہد، ایک تاریخ، ایک ادارہ، ایک تحریک اور ایک جماعت تھے۔ ان سے بڑا خطیب نہ اردو زبان نے پیدا کیا اور نہ مستقبل قریب میں اس کے آثار ہی نظر آتے ہیں۔ ان کے کام و بیان کی تاثیر و سرکایہ حال تھا کہ دلوں کی سنگینی موم کی طن پگھلتا اور دماغوں کا انجماد رواں دواں ہو جاتا تھا۔ انہیں ہوا کے جھونکے اور سمندر کی موجیں گوش بر آواز ہو کر سنتی تھیں۔

آغا صاحب نے حضرت شاد جی سے پوچھا آپ نے زندگی میں "ابوالکلام آزاد" سے کتنی باتیں کیں گی ہیں۔ فرمایا یاد تو نہیں۔ بیسیوں دفعہ ان سے فیض حاصل کیا۔ ہم نشین رہا، ہمسفر رہا شاد جی نے فرمایا کہ میں مولانا کی زبان کھماں سے لالوں۔ ہم لوگ مولانا کے افکار کے سوانح میں احرار کی بنیاد مولانا ہی کے مشورہ پر رکھی

گئی۔ لیکن ہم لاہور میں وہ گلگتے میں۔ ہم جلوت کے وہ خلوت کے انہیں ملنا سرخ گندھک دھونڈلانے کے مصداق تھا۔ ہم دوستانہ بے تکلفی نہ رکھتے تھے۔ ہمارے اور ان کے درمیان علم کا فاصلہ تو تھا ہی لیکن ان کا ادب و احترام بھی طبعی فاصلہ تھا۔ ہمارے سامنے روزمرہ کے عوارض تھے وہ ان کی طرف نگاہ نہیں کرتے تھے۔ تاہم یہ کھنا غلط نہ ہو گا کہ احرار، السلال کی بازگشت ہے۔

مولانا آزاد مسلمانوں سے اس قدر مایوس کیوں ہیں۔ آغا صاحب نے شاہ جی سے پوچھا۔؟ فرمایا وہ تو نہیں۔ مسلمان ان سے مایوس ہیں۔ مولانا ان کی سطح پر اترتے ہیں اور ان کے داغوں کی پستیوں سے بہکام ہوتے ہیں۔ مسلمان شاعری کی پیداوار ہیں وہ لیڈر شپ سے اپنی خواہشوں کی اتباع چاہتے ہیں۔ اور خود لائحہ عمل تجویز کر کے اسے تختہ دار پر دیکھنا چاہتے ہیں۔ ہندوستان میں برطانوی اقتدار کی مضبوطی کے بعد مسلمانوں کی لیڈر شپ سرکاری امراء کی تمویل میں چلی گئی اور وہ اجتماعی طور پر بڑے بڑے جاگیرداروں، زمینداروں، تعلق داروں اور تمنداروں کی ملکیت ہو گئے۔ مسلمان زندہ ہوتے تو مولانا مایوس نہ ہوتے اور مولانا تعلق دار ہوتے تو مسلمان ان سے بدل نہ ہوتے۔ مولانا چونکہ مسلمان ہیں۔ اس لئے ہر جسمی اعتراض مفقود ہے ورنہ حقیقت یہ ہے کہ ابوالکلام آزاد کانگریس کی سب سے بڑی فرات کا نام ہے وہ کانگریس کو طوفان سے نکالتے اور محاطین کے بولوں میں اتارتے ہیں۔ شاہ جی نے سرد آہ بھرتے ہوئے کہا مسلمانوں نے انہیں کربلا میں کھڑا کیا ہے ان کیلئے مسلمانوں کی اکثریت فرات کا کنارہ ہے۔ آج مسلمان صرف مسلمان ہوتے اور انہیں اپنی تاریخ کا علم ہوتا تو ان کی عقیدت کا مرجع ہوتے۔ یہ کوئی معمولی چیز ہے کہ جس ہندوستان کو انگریزوں نے مسلمانوں سے چھینا تھا۔ اس ہندوستان کی آزادی کیلئے مولانا ابوالکلام آزاد انگریزوں سے گفتگو کر رہا ہے۔ بابائے اردو مولوی عبدالحق اردو کو اپنی متاع سمجھتے ہیں اور مسلمان اردو پر سیاستاً چمچے جاتے ہیں۔ گو مجھے خدشہ ہے کہ مسلمانوں کی اس عقیدت کے باعث اردو نہ صرف ہندوستان میں زخم کھائے گی بلکہ ایک عظیم استلا کا شکار ہوگی۔ لیکن مولانا ابوالکلام آزاد دنیا کے سب سے بڑی سلطنت کے نمائندوں سے کہ ان کی زبان ہی دنیا کی سب سے بڑی زبان ہے۔ اردو میں مذاکرات کرتے ہیں اور اردو میں بہکام ہوتے ہیں۔ افسوس نہ بابائے اردو اس پر خرم کرتے اور نہ مسلمانوں کو اس سے خوشی ہوتی ہے۔ یہ ایک جذباتی بات ہی سہی لیکن ایک جذباتی قوم سیاسی طور پر ناپید ہونا چاہئے تو حسن پر قبح کو ترجیح دیتی ہے۔ اور زیاں میں سود کا گمناں کرتی ہے۔ مسلمانوں کی سرگذشت انہی حادثوں سے اٹی ہوئی ہے.....

ہزاروں سال زرخس اپنی بے نوری پہ روٹی ہے

بڑی مشکل سے ہوتا ہے چمن میں دیدہ و درپیدا